

मुंबई हलचल

अब हर सच होगा उजागर

मकर संक्रांती के शुभ अवसर पर

शुद्ध घी में बना
केसरीया
घेवर



तील के लड्डू
₹ 340/-
Per Kg.

ONLINE SHOP:

www.mmmithaiwala.com



MITHAIWALA Malad (W),

Tel. : 288 99 501 98208 99501

मुंबई के धीरूभाई अंबानी स्कूल को बम से उड़ाने की धमकी

गुजरात से आए कॉल पर अब बड़ा खुलासा

मुंबई हलचल / संवाददाता मुंबई। महाराष्ट्र की राजधानी मुंबई में स्थित धीरूभाई अंबानी स्कूल को बम से उड़ाने की धमकी के मामले में एक नया खुलासा हुआ है। मुंबई पुलिस ने कॉल करने वाले के बारे में पता लगा लिया है। जल्दी ही मुंबई पुलिस धमकी देने वाले को पकड़ने में कामयाब हो जाएगी।
(शेष पृष्ठ 3 पर)



मुंबई पुलिस ने दावा किया है कॉलर का पता लगा लिया गया है और जल्दी ही उसे पकड़ लिया जाएगा और उसकी गिरफ्तारी कर ली जाएगी

दिंडोशी पुलिस ने निभाया अपना फर्ज



गुमशुदा बच्ची को पुलिस ने किया सकुशल

बरामद

परिजनों को किया सुपुर्द



मुंबई हलचल / संवाददाता मुंबई। दिंडोशी पुलिस ने एक लापता बच्ची को अपनी कर्तव्य निभाते हुये उसके परिवार से मिला दिया है। बता दें कि स्कॉटर्स कॉलनी मालाड पूर्व, मुंबई से तरन्नुम नौशाद शेख उम्र 13 वर्ष की बच्ची लापता हो गई थी, जिसकी खबर दे. मुंबई हलचल ने अपने 3 जनवरी 2023 के अंक में प्रकाशित किया था।
(शेष पृष्ठ 3 पर)

महाराष्ट्र में ईडी की बड़ी कार्रवाई

एनसीपी के बड़े नेता हसन मुश्रिफ के ठिकानों पर छापेमारी

मुंबई हलचल / संवाददाता मुंबई। महाविकास आघाड़ी सरकार जाने के बाद और महाराष्ट्र में शिंदे-फडणवीस सरकार के आने के बाद प्रवर्तन निदेशालय (ईडी) की पहली बड़ी कार्रवाई हुई है।
(शेष पृष्ठ 3 पर)



बीजेपी खास जाति-धर्म के लोगों को टारगेट कर रही- मुश्रिफ

मुंबई हलचल जरूरी सूचना

सभी को सुचित किया जाता है कि अगर दे. मुंबई हलचल के नाम पर कोई व्यक्ति संवाददाता बता कर आपसे कोई भी गलत व्यवहार करता है तो आप तुरंत अपने स्थानीय पुलिस स्टेशन में जाकर उस व्यक्ति के खिलाफ एफआईआर दर्ज कराये, अगर आप उस व्यक्ति से कोई लेन-देन करते हैं तो उसका जिम्मेदार आप खुद होंगे.

धन्यवाद... संपादक

आप दे. मुंबई हलचल के कार्यालय में नीचे दिये गये नंबर पर संपर्क कर सकते हैं
9820961360

फडणवीस और शिंदे गुट में फूट?

विधान परिषद की उम्मीदवारी और देवेन भारती की नियुक्ति पर सवाल

मुंबई हलचल / संवाददाता मुंबई। छह महीने हो गए। दोबारा मंत्रिमंडल विस्तार होने में देरी से विधायकों में असंतोष की एक वजह छोड़ दें तो महाराष्ट्र में शिंदे-फडणवीस सरकार बनने के बाद अब तक तो सब ठीक-ठाक था। लेकिन अब ऐसा लग रहा है कि फूट की शुरुआत हो चुकी है। यह फूट विधान परिषद में उम्मीदवारी और मुंबई पुलिस में स्पेशल कमिश्नर के तौर पर फडणवीस के करीबी समझे जाने वाले देवेन भारती की नियुक्ति से शुरू हुई है।
(शेष पृष्ठ 3 पर)



देवेन भारती की नियुक्ति फडणवीस ने की, लोग सवाल मुझसे पूछ रहे: सीएम शिंदे

हमारी बात

पुनर्वास के इंतजार में
भाजपा के नेता

भारतीय जनता पार्टी के कई नेता पुनर्वास के इंतजार में हैं। कोई डेढ़ साल पहले केंद्रीय मंत्रिमंडल से हटाए गए नेता दोबारा सरकार में तो नहीं आ पाएंगे लेकिन उनको लग रहा है कि संगठन में कोई भूमिका मिल सकती है। इसी तरह दूसरी पार्टियों से आए कुछ नेता जिम्मेदारी मिलने का इंतजार कर रहे हैं तो पिछले साल राज्यसभा नहीं जा सके और इस तरह सरकार से बाहर हुए नेता भी इंतजार कर रहे हैं। यहां तक नरेंद्र मोदी की सरकार में संभावित फेरबदल की जद में आने की आशंका में ही कई नेता अभी से इस इंतजाम में लग गए हैं कि अगर सरकार से हटते हैं तो संगठन में कोई जिम्मेदारी मिल जाए। बताया जा रहा है कि 16 और 17 जनवरी को भाजपा की राष्ट्रीय कार्यकारिणी की बैठक के बाद इस बारे में कुछ घोषणा हो सकती है। हालांकि जानकार सूत्रों का कहना है कि सरकार और पार्टी में किनारे लगाए गए नेताओं को शायद ही कोई बड़ी जिम्मेदारी मिले। उन्होंने कोई छोटा मोटा काम मिल सकता है लेकिन बड़ी जिम्मेदारी के लिए नए नेता तैयार किए जा रहे हैं। पिछले साल मुख्तार अब्बास नकवी का राज्यसभा का कार्यकाल खत्म हो रहा था तो किसी को अंदाजा नहीं था कि वे इस तरह से किनारे होंगे। उनको कहीं से भी राज्यसभा नहीं मिली और वे सरकार से बाहर हो गए। फिर न संगठन में कोई जगह मिली और न राज्यपाल बनाए गए। भाजपा के सबसे चर्चित मुस्लिम नेता सैयद शाहनवाज हुसैन भी बिहार में तालमेल टूटने के बाद सरकार से बाहर हो गए हैं। वे केंद्रीय चुनाव समिति से भी बाहर हैं। बिहार के दो और नेता, जो एक जमाने में भाजपा की राजनीति और मीडिया दोनों में बहुत खास जगह रखते थे, अभी हाशिए पर हैं। पूर्व केंद्रीय मंत्री राजीव प्रताप रूडी का नाम जरूर भाजपा के राष्ट्रीय प्रवक्ताओं की सूची में है लेकिन उनको लंबे समय से प्रेस कांफ्रेंस करते या पार्टी की तरह से बयान देते नहीं देखा गया है। इसी तरह पिछली फेरबदल में हटाए गए केंद्रीय मंत्री रविशंकर प्रसाद भी नई जिम्मेदारी के इंतजार में हैं। उन्होंने हालांकि पिछले दिनों दो-चार प्रेस कांफ्रेंस की लेकिन उनको कोई आधिकारिक जिम्मेदारी नहीं मिली है। ज्यादा समय नहीं बीता, जब डॉक्टर हर्षवर्धन दिल्ली में भाजपा की राजनीति का सबसे बड़ा चेहरा थे। पार्टी ने 2013 का चुनाव उनके चेहरे पर लड़ा था और 32 सीट के साथ सबसे बड़ी पार्टी बनी थी। उनको भी पिछली फेरबदल में सरकार हटा दिया गया था। दिल्ली में इतनी राजनीति हो रही है लेकिन पार्टी सांसद होने के बावजूद उनके पास कोई जिम्मेदारी नहीं है। ऐसे ही भाजपा के राष्ट्रीय प्रवक्ता रहे पूर्व केंद्रीय मंत्री प्रकाश जावडेकर भी अपने लिए नई भूमिका तलाश रहे हैं, जो मिल नहीं रही है। कर्नाटक के अनंत हेगड़े, उत्तर प्रदेश के महेश शर्मा, उत्तराखंड के रमेश पोखरियाल निशंक, राजस्थान के राज्यवर्धन सिंह राठौड़, झारखंड के जयंत सिन्हा जैसे कई नेता हैं, जो राजनीतिक पुनर्वास के इंतजार में हैं।

चुनाव और यात्रा से बदलता विमर्श

भारतीय किसान यूनियन ने राहुल की यात्रा को समर्थन दिया और यात्रा जब पश्चिमी उत्तर प्रदेश से गुजरी तो बड़ी संख्या में किसान इसमें शामिल हुए। सो, ऐसा लग रहा है कि 10 साल की केंद्र सरकार की एंटी इन्कंबेन्सी, भाजपा शासित राज्यों में सत्ता विरोधी माहौल और राहुल गांधी की यात्रा से बन रहे नैरेटिव को चुनौती देने के लिए धुवीकरण का विमर्श खड़ा किया जा रहा है। वह चाहे मंदिर के नाम पर हो, घुसपैठियों के नाम पर हो, या हिजाब और हलाल मीट पर पाबंदी के नाम पर हो या जम्मू कश्मीर में मई तक चुनाव करा कर हिंदू मुख्यमंत्री बनाने के नाम पर हो, देश की राजनीति अगले एक सवा साल धुवीकरण के मुद्दों के ईर्द-गिर्द घूमती हुई रहेगी। अगर कांग्रेस और दूसरी विपक्षी पार्टियां उन मुद्दों में उलझने की बजाय अपने एजेंडे पर कायम रहती हैं तभी मुकाबले में उनके लिए कोई गुंजाइश बनेगी।

देश का राजनीतिक विमर्श बदल रहा है। जैसे जैसे लोकसभा चुनाव नजदीक आ रहे हैं और राहुल गांधी के नेतृत्व में चल रही भारत जोड़ो यात्रा पूर्णता की ओर बढ़ रही है वैसे वैसे देश की राजनीति का नैरेटिव धुवीकरण की ओर बढ़ रहा है। अब डबल इंजन की सरकार में विकास की बात कम होने लगी है और मंदिर की बात ज्यादा होने लगी है। केंद्रीय गृह मंत्री अमित शाह कर्नाटक की यात्रा पर गए तो वहां उन्होंने डबल इंजन सरकार की उपलब्धियां कम बताई या नहीं बताई लेकिन यह जरूर कहा कि देश में ऐसा प्रधानमंत्री है, जो मंदिर बनवाता है न कि टीपू सुल्तान की जयंती मनाता है। सबको पता है कि कर्नाटक में टीपू सुल्तान का नाम सांप्रदायिक धुवीकरण का बड़ा मुद्दा है। हिजाब पर पाबंदी और हलाल मीट पर पाबंदी के प्रयासों के बीच मंदिर और टीपू सुल्तान का जिक्र नैरेटिव बदलने का संकेत है।

कर्नाटक के बाद अमित शाह पूर्वोत्तर के दौरे पर गए तो उन्होंने त्रिपुरा में कहा कि राहुल बाबा कान खोल कर सुन लें, एक जनवरी 2024 को गगनचुंबी राममंदिर का निर्माण पूरा हो जाएगा और इसका उद्घाटन होगा। कर्नाटक से शुरू हुआ मंदिर नैरेटिव वे त्रिपुरा तक चलाते रहे, जहां अगले महीने चुनाव होना है। अमित शाह ने कहा- सिर्फ राम मंदिर नहीं, एकाध साल जाने दीजिए मां त्रिपुरा सुंदरी का मंदिर भी ऐसा भव्य बनेगा कि पूरी दुनिया यहां देखने आएगी। उन्होंने कहा- काशी विश्वनाथ का कॉरिडोर बनाया, महाकाल का कॉरिडोर बनाया। सोमनाथ और अंबा जी का मंदिर सोने का हो रहा है। मां विंध्यवासिनी का मंदिर नया बन रहा है। त्रिपुरा के बाद अमित शाह झारखंड और छत्तीसगढ़ के दौरे पर गए, जहां सांप्रदायिक धुवीकरण का नैरेटिव जारी रहा। झारखंड के चाईबासा में अमित शाह ने 'घुसपैठियों' के बारे में विस्तार से



बताया। झारखंड में भाजपा के बनाए नैरेटिव के मुताबिक सीमावर्ती राज्य बिहार और बंगाल से बड़ी संख्या में बांग्लादेशी मुसलमान झारखंड में बस रहे हैं। इसी का हवाला देते हुए अमित शाह ने कहा कि मुख्यमंत्री हेमंत सोरेन घुसपैठियों को रोकें, जो झारखंड की जमीन अवैध रूप से कब्जा कर रहे हैं और झारखंड की बहनों को बरगला कर उनसे शादी कर रहे हैं। संथालपरगना इलाके में इस तरह की कुछ घटनाएं हुई हैं लेकिन ऐसा नहीं लग रहा था कि भाजपा का शीर्ष नेतृत्व इसे इतना महत्व देगा और राजनीति का एजेंडा सेट करने में इसका इस्तेमाल करेगा। कर्नाटक, त्रिपुरा और झारखंड तीनों जगह कही गई बातें अपवाद नहीं हैं। राजस्थान, महाराष्ट्र और बिहार से लेकर उत्तराखंड जैसे राज्य में भी भाजपा धुवीकरण के मुद्दे राजनीतिक विमर्श के तौर पर स्थापित कर रही है।

इसका मुख्य कारण इस साल 10 राज्यों के विधानसभा चुनाव हैं और अगले साल का लोकसभा चुनाव है। भाजपा को पता है कि वह विकास के चाहे जितने दावे करे और कूटनीतिक आयोजनों से भारत और प्रधानमंत्री नरेंद्र मोदी के विश्वगुरु होने का चाहे जैसा डंका बजाए, 10 साल की एंटी इन्कंबेन्सी बहुत बड़ी होती है। कथित विकास की बातों से 10 साल की एंटी इन्कंबेन्सी को बेअसर नहीं किया जा सकता है। उल्टे अगर उपलब्धि बताने का प्रयास हुआ तो विपक्ष को नाकामियां गिनाने का मौका मिलेगा।

केंद्र सरकार लोकसभा चुनाव के बचे हुए समय में अर्थव्यवस्था को ठीक करने का प्रयास कर रही है ताकि गुलाबी तस्वीर दिखाई जा सके लेकिन उसका नुकसान दूसरी तरफ हो सकता है। वित्तीय अनुशासन के लिए सरकार ने प्रधानमंत्री गरीब कल्याण अन्न योजना बंद की है। जनवरी के महीने से देश के नागरिकों को 10 किलो की बजाय सिर्फ पांच किलो अनाज मिलेगा। यह पांच किलो लेकिन बाकी पांच किलो जो 10 से 15 रुपए में मिल रहा था उसके लिए उन्हें बाजार की दर पर सौ से डेढ़ सौ रुपए खर्च करने पड़ सकते हैं। यह गरीबों को चुभने वाली बात होगी।

ऊपर से राहुल गांधी के नेतृत्व में चल रही कांग्रेस की भारत जोड़ो यात्रा धीरे धीरे लोगों के मन मस्तिष्क में जगह बना रही है। यात्रा के बीच में भाजपा के आईटी सेल ने उससे बनने वाले नैरेटिव को बदलने का जितना भी प्रयास किया वह सफल नहीं हुआ। उल्टे भाजपा नेताओं को राहुल गांधी की ओर से उठाई गई बातों का जवाब देना पड़ रहा है। कांग्रेस इस बात का श्रेय ले सकती है कि भारत जोड़ो यात्रा के जरिए वह पिछले आठ साल में पहली बार राजनीति का उस पर प्रतिक्रिया दे रही है। कांग्रेस इस बात पर भी संतोष कर सकती है कि लगातार दूसरा लोकसभा चुनाव हारने के बाद कांग्रेस की अनदेखी कर

रही क्षेत्रीय पार्टियां अब उसे गंभीरता से लेने लगी हैं। कांग्रेस पार्टी जमीन पर दिखने लगी है। उसके नेताओं में जान लौटी है। भारत जोड़ो यात्रा का मैसेज दूर-दराज के गांवों तक पहुंचा है। भाजपा के नेता भले कहें कि भारत टूटा कहां है, जो राहुल गांधी उसे जोड़ने निकले हैं लेकिन विश्व हिंदू परिषद के नेता चंपत राय ने यात्रा को देशहित में बताया है और कहा है कि वे भगवान राम से प्रार्थना करेंगे कि वे राहुल को आशीर्वाद दें और यात्रा अपना लक्ष्य हासिल करे। जिस भव्य राममंदिर के उद्घाटन की तारीख का ऐलान अमित शाह ने किया उसी मंदिर के मुख्य पुजारी महंत सत्येंद्र दास ने चिट्ठी लिख कर राहुल गांधी की यात्रा का समर्थन किया और उनको शुभकामना दी। समाजवादी पार्टी और बहुजन समाज पार्टी दोनों ने राहुल को उनकी यात्रा के लिए शुभकामना दी। राष्ट्रीय लोकदल ने अपनी गठबंधन सहयोगी समाजवादी पार्टी की परवाह किए बगैर यात्रा का समर्थन किया और उसके कार्यकर्ता यात्रा में शामिल हुए। भारतीय किसान यूनियन ने राहुल की यात्रा को समर्थन दिया और यात्रा जब पश्चिमी उत्तर प्रदेश से गुजरी तो बड़ी संख्या में किसान इसमें शामिल हुए।

सो, ऐसा लग रहा है कि 10 साल की केंद्र सरकार की एंटी इन्कंबेन्सी, भाजपा शासित राज्यों में सत्ता विरोधी माहौल और राहुल गांधी की यात्रा से बन रहे नैरेटिव को चुनौती देने के लिए धुवीकरण का विमर्श खड़ा किया जा रहा है। वह चाहे मंदिर के नाम पर हो, घुसपैठियों के नाम पर हो, या हिजाब और हलाल मीट पर पाबंदी के नाम पर हो या जम्मू कश्मीर में मई तक चुनाव करा कर हिंदू मुख्यमंत्री बनाने के नाम पर हो, देश की राजनीति अगले एक सवा साल धुवीकरण के मुद्दों के ईर्द-गिर्द घूमती हुई रहेगी। अगर कांग्रेस और दूसरी विपक्षी पार्टियां उन मुद्दों में उलझने की बजाय अपने एजेंडे पर कायम रहती हैं तभी मुकाबले में उनके लिए कोई गुंजाइश बनेगी।

दै. मुंबई हलचल की खबर का असर

लाखों रुपए की महिला के साथ टगी कर उसे आत्महत्या करने पर मजबूर करने वाले शातिर गिरोह का पर्दाफाश

मुंबई हलचल / संवाददाता मुंब्रा। गत 21 दिसंबर बुधवार को दैनिक मुंबई हलचल में एक खबर का प्रकाशन किया गया था जिसने बताया गया था कि अंजलि नामी महिला के साथ में किस तरह से चार लोगों द्वारा इमारत में घर बनाकर देने के झांसा देकर 21 लाख रुपए की टगी की गई और अंजलि के साथ में असलम शेख नामी आरोपी द्वारा छेड़छाड़ कर उसके साथ में शारीरिक संबंध बनाने को कहा गया अंजलि द्वारा असलम की बात पर विरोध करने पर उस धमकाया गया और कहा गया जा तेरे पैसे हम लोग नहीं देंगे तो जो चाहे कर ले हम लोग पुलिस को भी दो लाख रुपया खिला देंगे हम लोगों का कुछ नहीं होने वाला यह बात सुनकर अंजलि के पैरों से जमीन निकल गई क्योंकि यह 21 लाख की रकम अंजलि ने अपने गांव से अपने परिचित लोगों से कर्जा करके घर लेने के लिए लिया था यह रकम उन लोगों को कहां से लौट आएगी इसी बात का डर सता रहा था और असलम शेख द्वारा दी गई मानसिक यातना के कारण के चलते अंजलि राठौड़ ने चूहे मारने का ट्यूब खाकर आत्महत्या करने का प्रयास किया वह तो गनीमत रही समाज सेविका सलमा खान द्वारा अंजलि

शिल डायगर पुलिस ने किया चार लोगों को गिरफ्तार, जिसमें से एक आरोपी हुआ फरार, इस रैकेट में 2 महिलाएं हैं शामिल



मुंबई हलचल सिटी हलचल
चार लोगों द्वारा षडयंत्र च कर महिला से ठगे गए लाखों रुपए और किया गया आत्महत्या करने पर मजबूर
शिल डायगर पुलिस स्टेशन द्वारा एक आरोपी पर किया गया गिरफ्तारी का मामला

राठौड़ के साथ की गई कड़ी मेहनत के कारण उसकी जान बच गई और उन चारों आरोपियों में से दो महिलाएं हैं अंजलि राठौड़ द्वारा दिए गए बयान के आधार पर शिल डायगर पुलिस ने

चारों लोगों के विरुद्ध में भारतीय दंड संहिता की धारा 420, 406, 506, 354 (अ), 354 (ड) 34 के तहत मामला दर्ज कर चार आरोपियों को गिरफ्तार करने में जुट गई जिसमें से तीन आरोपी पुलिस के हथ्थे चढ़ गए और एक आरोपी फरार बताया जा रहा है गिरफ्तार आरोपी का नाम असलम शेख रहवासी डायगर की बताई जा रही है और उसकी पत्नी नसरीन शेख रहवासी डायगर की बताई जा रही है हुमा अंसारी रहवासी कौसा की बताई जा रही है और फरार आरोपी अफरीदी अखलाक खान कौसा का बताया जा रहा है इन आरोपियों को शिल डायगर पुलिस द्वारा गत 9 जनवरी सोमवार को गिरफ्तार कर लिया गया जबकि

एक फरार आरोपी अफरीदी खान की तलाश की जा रही है तीनों आरोपियों को न्यायालय के समक्ष पेश किया गया जहां पर न्यायालय द्वारा 3 दिनों तक पुलिस न्यायिक हिरासत में रहने के निर्देश दिए गए हैं इस मामले की आगे की छानबीन शिल डायगर पुलिस के सहायक पुलिस निरीक्षक ए वाय मलिक द्वारा की जा रही है अब पुलिस द्वारा यह पता लगाने की कोशिश की जाएगी कि लाखों रुपए इन चारों लोगों ने कहां कहां लगाए किस-किस ने कितना बाटा कितनी संपत्ति ली यह तमाम मामलों की छानबीन की जाएगी गौरतलब बात तो यह है इस मामले में समाज सेविका सलमा खान का भरपूर योगदान रहा वक्त रहते उसने अंजलि राठौड़ का साथ दिया और उसे इंसाफ दिलाने में भरपूर मदद की और चारों टगी बाज लोगों को जेल की सलाखों के पीछे पहुंचा दिया सलमा खान द्वारा किए गए इस नेक कार्य की भरपूर प्रशंसा की जा रही है और सहायक पुलिस निरीक्षक ए वाय मलिक की भी प्रशंसा की जा रही है क्योंकि यह मामला उन्होंने गंभीरता से लिया और एक अबला नारी अंजलि राठौड़ के साथ षडयंत्र कर टगी करने वाले आरोपियों को जेल की सलाखों के पीछे पहुंचा दिया।

27 ग्राम एमडी समेत मुंब्रा पुलिस की एपीआई कृपाली बोरसे द्वारा किया गया दो लोगों को गिरफ्तार

मुंबई हलचल / संवाददाता मुंब्रा। जिस प्रकार मुंब्रा शहर में नशे का कारोबार फलता फूलता जा रहा है उस पर कड़ी प्रतिबंध लगाने की भरपूर कोशिश मुंब्रा पुलिस के वरिष्ठ पुलिस निरीक्षक अशोक कडलंग द्वारा की जा रही है आपको बताते चलें मुंब्रा पुलिस को गुप्त सूचना मिली के दो लोगों द्वारा एमडी बेचने के लिए मुंब्रा शहर के रशीद कंपाउंड परिसर में आने वाला है सूचना मिलते ही वरिष्ठ पुलिस अधिकारी को इस बात की जानकारी दी गई और उनके मार्गदर्शन में गत 7 जनवरी शनिवार दोपहर 1 बजे विरानी पेट्रोल पंप के बाजू में रशीद कंपाउंड जाने वाली गली कौसा में मुंब्रा पुलिस की एपीआई कृपाली बोरसे और उनकी टीम ने जाल बिछाकर दो लोगों को गिरफ्तार किया गया गिरफ्तार आरोपी का नाम (1)बासु उमादीन सैयद वर्ष 38 रहवासी इमरान बिल्डिंग चौथा माला रूम नंबर 403 रशीद कंपाउंड कौसा (2) नूर आलम सलीम शेख वर्ष 27 रहवासी पल्लू बानो बिल्डिंग छठा माला रूम



नंबर 603 भगत सिंह चौक संजय नगर यह दोनों आरोपी को गिरफ्तार करने के बाद तलाशी के दौरान मुंब्रा पुलिस द्वारा 27 ग्राम (एमडी) मेफेड्रोन पाउडर प्लास्टिक थैली में बरामद किया गया और 700/- रुपए रोक रकम बरामद की दूसरे आरोपी की तलाशी के दौरान 1200/-रुपए कीमत का 611 इलेक्ट्रॉनिक वजन काटा और 500/- रुपए रोक रकम बरामद की गई कुल मिलाकर मुंब्रा पुलिस द्वारा बरामद किया गया माल मुद्दा जिसकी कीमत बाजार में 47,700/- रुपए बताई जा रही है इन दोनों आरोपियों के विरुद्ध में मुंब्रा पुलिस द्वारा

गुं: रजि: नं 20/2023 एनडीपीएस एक्ट की धारा 8 (के), 22 (ब) के तहत गिरफ्तार कर दोनों आरोपियों को न्यायालय के समक्ष पेश किया गया जहां पर न्यायालय द्वारा पुलिस हिरासत में रहने की निर्देश दिए गए आगे इस मामले की छानबीन सहायक पुलिस निरीक्षक लेडी सिंघम कृपाली बोरसे द्वारा की जा रही है अब पुलिस इन दोनों आरोपियों से यह जानकारी प्राप्त करने की कोशिश की करेगी इनके तार कौन से नशा माफियाओं से जुड़े हुए हैं यह एमडी कहां से लाया जा रहा था और किसको बेचा जा रहा था मुंब्रा में कौन-कौन इनका साथी हैं जो नशे के कारोबार को फैलाकर मुंब्रा की नौजवान नस्ल को बर्बाद कर रहे हैं यह कार्रवाई मुंब्रा पुलिस के वरिष्ठ पुलिस निरीक्षक अशोक कडलंग के मार्गदर्शन में सहायक पुलिस निरीक्षक कृपाली बोरसे, पुलिस हवलदार पवार, पुलिस नाइक गायकवाड, पुलिस शिपाई जमदाडे, खेरनार, काकड यह तमाम पुलिस अधिकारी और कर्मचारी द्वारा यह कार्रवाई को अंजाम दिया गया।

(पृष्ठ 1 का समाचार)

दिंडोशी पुलिस ने निभाया अपना फर्ज

लापता बच्ची के परिवार वालों ने दिंडोशी पुलिस में शिकायत दर्ज करवाई थी, शिकायत में बताया गया कि परिवार के सदस्यों ने सभी प्रयास किए लेकिन बच्ची का पता नहीं चल सका। बच्ची के परिवार वालों द्वारा शिकायत करने के बाद तुरंत दिंडोशी पुलिस हरकत में आई और कार्रवाई करते हुए लापता बच्ची का पता लगाने के लिए खोज शुरू की। काफी प्रयास के साथ दिंडोशी पुलिस की टीम ने लापता बच्ची तरनुम नौशाद शेख का पता लगाया और कानूनी औपचारिकताओं को पूरा करने के बाद उसके परिजनों को सौंप दिया। इस पर बच्ची के परिजनों ने दिंडोशी पुलिस की टीम का शुक्रिया अदा किया। साथ ही साथ उन्होंने कहा कि वे पुलिस की कार्रवाई से बेहद संतुष्ट हैं। दिंडोशी पुलिस स्टेशन के सीनियर पीआई जीवन श्रीरंग खरात, पुलिस उप निरीक्षक अजित देसाई, पुलिस उप निरीक्षक गोकुळ पाटील, पोलीस अंमलदार शिरीष दौड, महेंद्र वाघमारे व सचिन पोटे के द्वारा लापता बच्ची को ढूंढने का काम किया गया। दिंडोशी पुलिस द्वारा किये गये इस अच्छे कामों के लिए दै. मुंबई मुंबई हलचल सलाम करता है। दिंडोशी पुलिस ने अपनी ईमानदारी और जिम्मेदारी निभाते हुये लापता बच्ची को उसके परिवार से मिलाया है, अगर इसी तरह सभी पुलिस वाले और पुलिस स्टेशन अपनी ईमानदारी व जिम्मेदारी से काम करेंगे तो शहर में बढ़ते क्राइम को रोका जा सकता है।

मुंबई के धीरुभाई अंबानी स्कूल को बम से उड़ाने की धमकी

मंगलवार शाम 4.30 बजे कॉलर ने धीरुभाई अंबानी स्कूल में कॉल करके इसे बम से उड़ाने की धमकी दी थी। कॉलर ने कहा था कि स्कूल में टाइम बम फिक्स कर रखा है और थोड़ी ही देर में स्कूल को उड़ा दिया जाएगा। इसके तुरंत बाद कॉलर ने फोन कट कर दिया। फिर तुरंत दूसरी बार कॉलर ने स्कूल के लैंडलाइन नंबर पर कॉल करके बताया कि वह गुजरात से बोल रहा है और वह इसलिए ऐसा कर रहा है ताकि पुलिस उसे पकड़े। ऐसा करेगा तो वह फेमस हो जाएगा। सबका ध्यान उस पर जाएगा। वह चाहता है कि लोग उसके बारे में जानें। इसके बाद उसने फोन कट कर दिया। स्कूल अथॉरिटी ने इस बात की शिकायत मुंबई पुलिस को की। मुंबई पुलिस ने स्कूल प्रशासन की शिकायत के आधार पर मामला दर्ज किया। मुंबई पुलिस ने बांद्रा कुर्ला कॉम्प्लेक्स पुलिस स्टेशन में अनजान कॉलर के खिलाफ आईपीसी की धारा 505 (1)(बी) और 506 के तहत मामला दर्ज कर लिया है। मुंबई पुलिस ने दावा किया है कॉलर का पता लगा लिया गया है और जल्दी ही उसे पकड़ लिया जाएगा और उसकी गिरफ्तारी कर ली जाएगी।

फडणवीस और शिंदे गुट में फूट?

बीजेपी पर आरोप है कि शिंदे गुट को विश्वास में लिए बिना उन्होंने विधान परिषद के लिए अपने उम्मीदवारों के नाम ऐलान किए। मंगलवार (10 जनवरी) को महाराष्ट्र कैबिनेट की मीटिंग में पहली बार यह असंतोष खुलकर सामने आया। बीजेपी की ओर से प्रदेश अध्यक्ष चंद्रशेखर बावनकुले ने प्रेस कॉन्फ्रेंस आयोजित कर सोमवार को विधान परिषद के लिए तीन उम्मीदवारों के नाम का ऐलान किया। आगामी 30 जनवरी को विधानपरिषद के टीचर और डिग्रीधारकों की पांच सीटों के लिए चुनाव होना है। बीजेपी ने इसके तीन उम्मीदवारों के नामों का ऐलान कर दिया। इनमें कोंकण शिक्षक चुनाव क्षेत्र, औरंगाबाद शिक्षक चुनाव क्षेत्र और अमरावती डिग्रीधारक चुनाव क्षेत्र शामिल हैं। शिंदे गुट का कहना है कि विधान परिषद के चुनाव के लिए भी बीजेपी और शिंदे गुट में गठबंधन है। ऐसे में इन तीनों ही चुनाव क्षेत्रों के लिए बीजेपी ने अपने उम्मीदवारों के नामों का एकतरफा ऐलान कर दिया है। शिंदे गुट ने इस बात को लेकर उप मुख्यमंत्री देवेंद्र फडणवीस से नाराजगी जताई है।

महाराष्ट्र में ईडी की बड़ी कार्रवाई

ईडी ने राष्ट्रवादी कांग्रेस पार्टी (एनसीपी) के तीसरे सबसे कद्दावर नेता और पूर्व मंत्री हसन मुश्रिफ के घर पर छापेमारी की है। यह छापेमारी मुश्रिफ के कोल्हापुर में कागल स्थित घर और पुणे में ब्रिक्स इंडिया कंपनी के ऑफिस में की गई है। बीजेपी नेता किरीट सोमैया ने अप्पा साहेब नलावडे शुगर मिल से जुड़े मामले में 100 करोड़ के घोटाले का आरोप लगाया था। ये छापेमारी सुबह 6.30 बजे से शुरू हुई है। ईडी की टीम में 20 अधिकारी हैं जो हसन मुश्रिफ के कागल स्थित घर के अंदर हैं। घर के बाहर कार्यकर्ताओं की भीड़ जमा है और लोग नारेबाजी कर रहे हैं। इस बीच हसन मुश्रिफ ने एक वीडियो जारी कर बीजेपी पर यह बड़ा आरोप लगा दिया है कि विशिष्ट जाति-धर्म के लोगों को टारगेट किया जा रहा है। उन्होंने कहा कि मेरे बाद अब मुंबई के कांग्रेस नेता अस्लम शेख पर भी कार्रवाई की बात की जा रही है। मुझे पहले नवाब मलिक पर कार्रवाई की गई। बता दें कि ईडी की मुश्रिफ के ठिकानों पर दूसरी बार छापेमारी की गई है।



एअर इंडिया के खाने में अब पत्थर मिला: महिला पैसेंजर ने सोशल मीडिया पर फोटो शेयर किया, एयरलाइन ने कहा- केटर पर एक्शन लेंगे

मुंबई हलचल / संवाददाता मुंबई। एअर इंडिया लगातार सुर्खियों में बना हुआ है। ताजा मामला एक महिला यात्री के खाने में पत्थर मिलने का है। एआई-215 फ्लाइट दिल्ली से काठमांडू जा रही थी। महिला ने 8 जनवरी को अपने साथ हुई घटना सोशल मीडिया पर शेयर की थी। अब एयरलाइन ने इस मामले पर कहा है कि वह केटर के खिलाफ सख्त कार्रवाई करेगी।

एअर इंडिया के एक प्रवक्ता ने मंगलवार को दिए एक बयान में कहा, एअर इंडिया ने इस घटना को गंभीरता से लिया है। AI-215 पर एक महिला पैसेंजर को सफर के दौरान दिए गए फूड में पत्थर मिला था। हमें इस घटना पर गहरा अफसोस है और हमने पैसेंजर से माफी मांगी है। प्रवक्ता ने यह भी कहा, हमने इस मामले को केटर के सामने उठाया है। हम केटर के खिलाफ सख्त कार्रवाई करेंगे।

पिछले 10 दिनों से सुर्खियों में है एअर इंडिया

हाल के दिनों में टाटा समूह के स्वामित्व वाली एअर इंडिया, दो इंटरनेशनल फ्लाइट्स में यात्रियों के साथ हुए दुर्घटनाओं की सूचना नहीं देने के लिए नागरिक उड्डयन महानिदेशालय (DGCA) के निशाने पर आ गई है। नियामक ने एयरलाइन को कारण बताओ नोटिस भी जारी किया है।

अपनी टैलेंट से आज सेलिब्रिटी की दिलों में राज कर रही है

HAIR ARTIST KAMAL PALAN



मुंबई। कमल पालन इंटरटी में सेलिब्रिटी बॉलीवुड हेयर आर्टिस्ट से जानी जाती है। 25 साल पहले उन्होंने अपना करियर बतौर हेयर आर्टिस्ट शुरू किया था, और जाने-माने डिजाइनर के साथ काम कर चुकी है। इन्होंने तब्बू, कीर्ति सेन, जरीन खान, नीति शर्मा, राखी सावंत, भाग्यश्री, नीलिमा आजीम, ऋतिक रोशन की मां और बहन का भी उनकी फैमिली का इन्होंने किया है या मराठी कलाकार स्पर्शा जोशी जैसी हस्तियों को अपना टैलेंट से रेडी किया है। सिर्फ कलाकार ही नहीं, बहुत बड़ी डिजाइनर प्रिया कटारिया पुरी, अर्चना कोवर के शूट पर भी लीड किया है। हम सब मिस मालिनी अग्रवाल, आज की दौर की बहुत ही मशहूर इन्फ्लुएंस का भी काम किया है। सेलिब्रिटी टैरो काइस फेम मुनिशाक खटवानी का भी काम करता है, इन्होंने (नीता अंबानी) की बहन ममता देलाल और मां का हेयर स्टाइल किया हुआ है। कमल पालन ने सेलिब्रिटी और डिजाइनर शूट्स के अलावा, काफी सारी डेरिनेशन वेडिंग भी कर चुकी है या आज भी करती है, कमल पालन का काम या नाम इंडस्ट्री में जाना जाता है, साथ ही कमल पालन एक बहुत खूबसूरत दिल की मालिक है, बहुत मेहनती महिला के नाम से जानी जात हैं, वो आज भी एक सरल शोभाव की सुंदर महिला हैं, और कमल पालन हर महिला के लिए एक उदाहरण है।

Dubai ALISHA TRAVEL
All Countries Visa
Domestic & International Air Tickets
Domestic & International Hotel Bookings
Holiday Package
WHATSAPP 00919015064472
alishatravel@rediffmail.com

राजकिय उच्च माध्यमिक विद्यालय के तीन सौ छात्र छात्राओं को शैक्षणिक भ्रमण पर भेजा गया



मुंबई हलचल / भैरु सिंह राठौड़ राजस्थान। अलवर जिले के रामगढ़ क्षेत्र की ग्राम पंचायत अलावड़ा कस्बे राजकीय उच्च माध्यमिक विद्यालयके 300 छात्र छात्राओं की टीम को एक दिवसीय व्यवसायिक शैक्षणिक भ्रमण पर बुधवार प्रधानाचार्य सतपाल सिंह द्वारा 6 बसों से रवाना किया गया। प्रधानाचार्य सतपाल सिंह ने बताया कि हमारे विद्यालय के कक्षा 10 से 12 तक के 300 छात्र छात्राओं को एक दिवसीय शैक्षणिक भ्रमण पर भेजा गया सभी बच्चे रिटेल और हेल्थ केयर के अंतर्गत व्यवसायिक शिक्षा ग्रहण करने के लिए भेजा गया है। व्यवसायिक शैक्षणिक भ्रमण टीम के दौरान व्याख्याता अंजू, अध्यापक महेंद्र भूषण खत्री, अयूब खां, पीटीआई रविंद्र गहलोत, अध्यापिका पुष्पा, हरमीत, इंद्रजीत अनिल शर्मा, रिटेल शिक्षक पुष्पेंद्र, बहादुर सिंह, राम सिंह सहित समस्त छात्र-छात्राएं एवं स्टाफ मौजूद रहा। उक्त जानकारी क्षेत्रीय पत्रकार अमित भारद्वाज ने राजस्थान संपादक भैरु सिंह राठौड़ को दी है।

कंपनी को मिली बेबी पाउडर बिक्री की इजाजत

मुंबई। बॉम्बे हाईकोर्ट ने जॉनसन एंड जॉनसन कंपनी को बड़ी राहत देते हुए महाराष्ट्र सरकार के दो आदेशों को खारिज कर दिया। दरअसल महाराष्ट्र सरकार ने जॉनसन एंड जॉनसन कंपनी के बेबी पाउडर की मैनुफैक्चरिंग के लाइसेंस को रद्द कर दिया था। साथ ही सरकार ने कंपनी के बेबी पाउडर को बनाने, बेचने और डिस्ट्रीब्यूट करने पर भी रोक लगा दी थी। जिसे अब बॉम्बे हाईकोर्ट ने खारिज कर दिया है और कंपनी को बेबी पाउडर बनाने का लाइसेंस फिर से देते हुए इसे बनाने और बेचने की अनुमति भी दे दी है। सरकार के आदेशों को कंपनी ने चुनौती देते हुए हाईकोर्ट का दरवाजा खटखटाया था। बॉम्बे हाईकोर्ट की जस्टिस गौतम पटेल और जस्टिस एसजी दिगे की डिविजन बेंच ने अपने आदेश में



सरकार के आदेशों को भेदभावपूर्ण, कठोर और अनुचित करार दिया। हाईकोर्ट ने कहा कि उच्च गुणवत्ता मानकों का पालन करते हुए कॉस्मेटिक उत्पादों में गुणवत्ता और सुरक्षा पहली प्राथमिकता होती है लेकिन अगर मैनुफैक्चरिंग के दौरान थोड़ी कमी रह जाती है तो उसके लिए पूरी मैनुफैक्चरिंग प्रक्रिया को बंद कर देना सही नहीं है। हाईकोर्ट ने कहा कि कार्यालयिका ने एक चीटी को मारने के लिए हथौड़े का इस्तेमाल किया है। क्या यह

जुस्री है कि अगर उत्पाद में थोड़ी कमी रह गई है तो लाइसेंस रद्द कर देना ही क्या एकमात्र विकल्प है? कोर्ट ने सरकार के आदेशों को बहुत कठोर बताया और सरकार की कार्रवाई को भेदभावपूर्ण और अनुचित करार दिया। बता दें कि कुछ समय पहले महाराष्ट्र एफडीए ने जॉनसन एंड जॉनसन बेबी पाउडर के कुछ सैपल मुलुंड, मुंबई, नासिक और पुणे से लिए थे, जिनमें यह पाउडर बच्चों की सेहत के लिए सही नहीं पाया गया था। इसके बाद महाराष्ट्र सरकार ने 15 सितंबर 2022 को आदेश जारी कर कंपनी की कुछ मैनुफैक्चरिंग यूनिट का लाइसेंस रद्द कर दिया था। इसके बाद 20 सितंबर 2022 को सरकार ने जॉनसन एंड जॉनसन के बेबी पाउडर की मैनुफैक्चरिंग, बिक्री और वितरण पर भी रोक लगा दी थी।

दैनिक मुंबई हलचल
जरूरी सूचना
पाठकों, शुभचिंतकों व विज्ञापनदाताओं को सुचित किया जाता है कि अगर किसी को कोई समस्या हो तो वह नीचे दिये गये दै. मुंबई हलचल कार्यालय नंबर पर संपर्क करें. साथ ही आप अपने क्षेत्र के समस्याओं की समाचार व वीडियो हमें भेज सकते हैं.
धन्यवाद... संपादक
9821238815

रामगढ़ में अखिल राजस्थान राज्य कर्मचारी संघ ने अपनी मांगों को लेकर एसडीएम को ज्ञापन सौंपा

मुंबई हलचल / भैरु सिंह राठौड़ राजस्थान। अलवर जिले के रामगढ़ में अखिल राजस्थान राज्य कर्मचारी संयुक्त महासंघ के आह्वान पर रामगढ़ उपखंड क्षेत्र के समस्त कर्मचारी संगठन के कर्मचारियों ने पूर्व में जो समझौता हुआ उन्हीं विभिन्न मांगों को लेकर रामगढ़ एसडीएम कार्यालय के बाहर सांकेतिक धरना प्रदर्शन किया उसके पश्चात एसडीएम अमित कुमार बैरवा को मुख्यमंत्री के नाम ज्ञापन सौंपा। पटवार संघ के जिला लेवल के पदाधिकारी राजवीर गुर्जर ने बताया कि अखिल राजस्थान राज्य कर्मचारी



संयुक्त महासंघ के आह्वान पर आज सभी कर्मचारी संघ के कर्मचारियों ने अपनी विभिन्न मांगों को लेकर रामगढ़ उपखंड अधिकारी कार्यालय के बाहर सांकेतिक धरना दिया जा रहा है साथ ही अपनी मुख्य मांगों को लेकर मुख्यमंत्री के नाम एसडीएम को ज्ञापन सौंपा गया है।

अखिल राजस्थान राज्य कर्मचारी संयुक्त महासभा का अग्रिम जो आदेश हमें उसके आधार पर आगे भी अपनी मुख्य मांगों को लेकर आंदोलन किया जाएगा। उक्त जानकारी क्षेत्रीय पत्रकार अमित भारद्वाज ने राजस्थान संपादक भैरु सिंह राठौड़ को दी है।

उदयपुर में राजस्थान नर्सिंग एसोसिएशन ने 17 सूत्री मांगों को लेकर प्रधानाचार्य को ज्ञापन सौंपा

मुंबई हलचल / भैरु सिंह राठौड़ राजस्थान। उदयपुर में राजस्थान नर्सिंग एसोसिएशन उदयपुर शहर ने प्रदेश नेतृत्व के आह्वान पर 17 सूत्री मांग पत्र आरएनटी मेडिकल कॉलेज उदयपुर के प्रधानाचार्य डॉ. लाखन पोसवाल को ज्ञापन सौंपा। मीडिया प्रभारी नरेश पूर्बिया ने राजस्थान संपादक भैरु सिंह राठौड़ को बताया कि राजस्थान नर्सिंग एसोसिएशन विगत लंबे समय से प्रदेश व्यापी आंदोलन की राह पर है। प्रदेश नेतृत्व के आह्वान पर 17 सूत्री मांग



पत्र जिलाध्यक्ष पवन कुमार दानाध्यक्ष व मुख्य संरक्षक रमेश कुमार मीणा के नेतृत्व में प्रधानाचार्य डॉ. लाखन पोसवाल को सौंपा गया। प्रदेश उपाध्यक्ष संतोष परमार ने बताया अगले चरण में जिलाधीश महोदय को ज्ञापन सौंपा

जाएगा। आज ज्ञापन देने में पवन कुमार दानाध्यक्ष, रमेश मीणा, संतोष परमार, लालचंद ऐचरा, कालूराम तबियार, सूर्यप्रकाश चौहान, प्रेम प्रकाश मेहता, गोपाल भावसार, ओमप्रकाश कुर्डीया, राजेश मीणा, गौरव शर्मा, धीरज व्यास, जगदीश, राजू, सीताराम, अवधेश, अरविंद, विष्णु, भूपेश, ओम प्रकाश सहित कई नर्सिंग ऑफिसर उपस्थित थे। उक्त जानकारी मीडिया प्रभारी नरेश पूर्बिया ने राजस्थान संपादक भैरु सिंह राठौड़ को दी है।

सड़क हादसे में एक ही परिवार के तीन लोगों की मौत

मुंबई हलचल / संवाददाता नासिक। जिले में बुधवार को मुंबई-आगरा नेशनल हाईवे पर सड़क हादसे में एक ही परिवार के तीन सदस्यों की मौत हो गई और एक व्यक्ति घायल हो गया। पुलिस अधिकारी ने बताया कि हादसा मंगलवार देर रात इगतपुरी के पास हुआ, जब 51 वर्षीय व्यक्ति और उसका भतीजा घोड़ागाड़ी पर जा रहे थे और उनके दो बेटे बाइक पर थे। जैसे ही उन्होंने मुख्य सड़क पर जाने की कोशिश की, तेज रफ्तार ट्रक ने बाइक और घोड़ागाड़ी को टक्कर मार दी। इस हादसे में व्यक्ति को मामूली चोटें आईं, जबकि उसके दो बेटे कुशल सुधाकर अडोले (20), प्रभाकर सुधाकर अडोले (22) और भतीजे रोहित भागीरथ



अडोले (18) की मौत हो गई। वहीं, सूचना पाकर मौके पर पहुंची पुलिस ने घायल व्यक्ति को स्थानीय अस्पताल में भर्ती कराया। अधिकारी ने बताया कि ट्रक चालक मौके से फरार हो गया। पुलिस ने घटना के संबंध में मामला दर्ज कर लिया है।

कानपुर में हत्या कर फेंकी गई एक और युवती की लाश

तीन साल के भीतर हो चुकी एक दर्जन से ज्यादा युवतियों, कड़ियों की शिनाख्त आज तक नहीं



मुंबई हलचल/सुनील बाजपेई
कानपुर। यहां जिले में युवतियों की हत्याओं का सिलसिला लगातार जारी है। इसी क्रम में एक और युवती की हत्या करके उसकी लाश नहर में बहा दी गई, जिसे बरामद करने के बाद पुलिस घटना की छानबीन में जुटी हुई है। किसी युवती की हत्या की यह घटना पहली नहीं है। इसके पहले भी बीते 3 साल के अंदर एक दर्जन से ज्यादा युवतियों की इसी तरह से हत्या की

जा चुकी हैं इनमें से कईयों की लाशों की शिनाख्त आज तक नहीं हो पाई। युवती की हत्या की गई यह लाश बिल्हौर ककवन के निचली गंगनहर में नहर पुल के पास मिली। सूचना पर मौके पर मौजूद पुलिस ने शव बाहर निकलवाकर जांच पड़ताल की। शव की पहचान न होने पर पुलिस ने अज्ञात में शव को पोस्टमार्टम के लिए भेज दिया। इसकी जानकारी पर एसीपी आलोक सिंह पुलिस बल के साथ मौके पर पहुंच गए। इस बीच

शव बहता हुआ नहर पुल के पास झाल में पहुंच गया। पुलिस ने शव बाहर निकलवा कर देखा तो वह युवती का निकला। शरीर पर कपड़े नहीं थे। वही गले में एक कपड़ा फंसा हुआ था। मौके पर मौजूद ग्रामीणों ने युवती की हत्या कर शव नहर में फेंके जाने की आशंका जाहिर की। इंस्पेक्टर बृजमोहन सिंह ने बताया कि शव दस दिन से अधिक पुराना है। पोस्टमार्टम रिपोर्ट के आधार पर आगे की कार्रवाई की जाएगी।

जीवन में हम किसी पर निर्भर होकर न जिएं: आचार्य श्रुति सेतिया

मुंबई हलचल / भैरु सिंह राठौड़
राजस्थान। केन्द्रीय आर्य युवक परिषद के तत्वावधान में 'अदिना: स्याम शरद: शतम' विषय पर ऑनलाइन गोष्ठी का आयोजन किया गया। यह कोरोना काल से 487 वॉ वेबिनार था। मुख्य वक्ता आचार्य श्रुति सेतिया ने कहा कि मनुष्य जन्म बड़े ही अच्छे कर्मों से मिला है हमें सौ वर्ष तक स्वस्थ रहकर जीने की कामना करनी चाहिए यही हमारे वेद आदि शास्त्रों का संदेश है। उन्होंने कहा कि वेद मंत्र के द्वारा हम परमात्मा से प्रतिदिन एक सौ शरद ऋतु अर्थात् कम से कम एक 100 वर्ष तक पवित्र जीवन जीने की मंगल कामना करते हैं। जैसे सूर्य आदि देवता संसार के हित के लिए सदैव स्वच्छ, शुद्ध, पवित्र, कल्याणकारी कार्य करते रहते हैं, वैसे ही हम भी आंखों से 100 वर्ष तक पवित्र देखते रहें, 100 वर्षों तक पवित्र सुनते रहें, 100 वर्ष तक पवित्र बोलते रहें, हर प्रकार से पवित्रता के साथ जीवन जीते हम अदीन होकर अर्थात् किसी के ऊपर निर्भर ना होकर बलवान ज्ञानेन्द्रिय और कर्म इंद्रियों द्वारा निरोग और पवित्र जीवन जीने की प्रार्थना करते हैं। जीने को जीवन तो एक निकृष्ट रोगी, व्यसनी, हिंसक, भ्रष्ट दुराचारी, लोभी और पापी व्यक्ति भी जीता है। यह जीना तो कोई जीना नहीं है, एक बात का यहां विशेष महत्व है 'परमात्मा पवित्र है' हम भी जीवन जिएं तो पवित्र शुद्ध जीवन जिएं, धार्मिक जीवन जिएं, परोपकारी जीवन जिएं, सदाचारी जीवन जिएं। रोग रहित सुखी जीवन जिएं। मंत्र के पहले भाग में प्रार्थना की गई है पश्येम शरद: शतम, अर्थात् 100 वर्ष पर्यन्त देखें। यहां देखने का क्या अर्थ है ज्ञान की प्राप्ति। हमारा उपास्य देव चक्षु अर्थात् देखने वाला है। वह दूरदर्शी और दूरज है। हम भी ज्ञान प्राप्ति करें, जिससे हम जान सकें कि हमको कितना मार्ग



चलना है। जीवन की महत्ता समझकर मनुष्य जीवन से प्रेम कर सकता है और महत्ता का बोध होने के लिए ज्ञान की आवश्यकता है। इसलिए प्रार्थना की गई है कि हम 100 वर्ष तक आंखें खोलकर देखते रहें। सब विधाओं का उपार्जन करते रहें। दूसरी प्रार्थना है जीवैम शरद: शतम अर्थात् 100 वर्ष तक जीते रहें। 100 वर्ष तक जीवित रहें इसका अभिप्राय केवल सांस लेते रहने से नहीं है, अपितु ज्ञान पूर्वक जीवन बिताना है। जीवन के उद्देश्य को पूरा करना ही जीवन है। जीवन का उद्देश्य बिना ज्ञान के पूरा नहीं होता। तीसरी प्रार्थना श्रुणुयाम शरद: शतम अर्थात् 100 वर्ष तक सुनें। हम बहरे ना हो जाएं। यहां सुनने से अभिप्राय प्रत्येक ध्वनि को ग्रहण करने से नहीं है, अपितु वेदों को सुनें। वेद के अध्ययन से जीवन सफल बनाया जा सकेगा। प्रब्रवाम शरद: शतम - 100 वर्ष तक बोलते रहें, अर्थात् जो वेद हमने पढ़े, उसका दूसरों को उपदेश करते रहें। जो वेद का प्रकाश हमें दान में मिला है उसको बुझने ना दें, यह हम सब का कर्तव्य है। यदि हम उपर्युक्त प्रार्थना को ध्यान में रखेंगे अर्थात्

100 वर्ष तक ज्ञान की प्राप्ति करना, उस ज्ञान के फलस्वरूप 100 वर्ष तक वेद पढ़ना या सुनना और 100 वर्ष तक दूसरों को पढ़ाना या सुनाना तो हम पांचवीं प्रार्थना करने के अधिकारी हो जाएंगे। अदिना स्याम शरद: शतम अर्थात् 100 वर्ष तक आयु पर्यन्त तक हम अदीन रहें। यह मंत्र अपने आप में संपूर्ण है। हम ईश्वर से अपने जीवन के 100 वर्षों को पूरे स्वास्थ्य के साथ जीने का वरदान मांगते हैं। 100 वर्षों तक जीना हमारे प्राणों के होने से देखना, सुनना तथा बोलना यह प्रार्थना मनुष्य की इंद्रियों से संबंधित है, लेकिन इन सबके बीच एक शब्द आता है अदीन। अदीन- शाब्दिक रूप से दीन का अर्थ है गरीब या लाचार। गरीब या अमीर हमारे अपने सांसारिक कर्मों का फल है। फिर ईश्वर से इस मंत्र में अदीनता के अंतर्गत क्या मांगा गया? ऐसा हो नहीं सकता कि मंत्र कार इस मंत्र में सब कुछ मांग ले और सबसे जरूरी वस्तु बुद्धि को भूल जाए। इस मंत्र में अदीनता शब्द जुड़ा है बुद्धि से। जिस व्यक्ति का मस्तिष्क बिगड़ जाए उससे बड़ा दीन कौन है? हम अपने आसपास समाज में ही देखते हैं दिमागी संतुलन बिगड़ जाने के बाद व्यक्ति कैसा विक्षिप्त हो जाता है। उसके आंख, कान, मुंह सब ठीक होते हुए भी उसके जीवन का सुख लुप्त हो जाता है। वह व्यक्ति समाज में हास्य का विषय बन जाता है। अति विषम स्थिति में उसे समाज से अलग किसी पागलखाने भेज दिया जाता है। क्या इस अवस्था में कोई व्यक्ति 100 बरस जीने की कामना कर सकता है? इस मंत्र की प्रार्थना में सबसे महत्वपूर्ण अंग है अदीन स्याम शरद: शतम। बिना आंखों के, बिना कान के, बिना वाणी के व्यक्ति 100 वर्ष पूर्ण कर सकता है और फिर भी अपने लिए एक आनंद का जीवन बिता सकता है, लेकिन बिना बुद्धि के यह जीवन असंभव है।

राजस्थान में कांग्रेस की सरकार जमीनी स्तर पर शून्य: एन डी कादरी आरटीआई एवं सामाजिक कार्यकर्ता

संवाददाता/ सैय्यद अलताफ हुसैन

राजस्थान। मौजूदा सरकार ने चार वर्ष खिंचतान रस्साकसी व आश्वासन के पिटारे के साथ पुरे कर लिए उम्मीद है यह बकाया कार्यकाल भी कुछ झुनझुनों के साथ पुरा भी कर लेंगे। मैं यहां सबसे पहले सम्मानित गांधी परिवार के चिराग कि दिल कि गहराइयों से प्रशंसा करता हूं कि उन्होंने कुछ वर्षों पुर की अपनी घोषणा के मुताबिक अपने परिवार पर लग रहे राजनैतिक हमलों को ध्यान में रखते हुए चुनाव प्रक्रिया के माध्यम से मलिकार्जुन खड्गे साहब को कांग्रेस का राष्ट्रीय अध्यक्ष बनवा कर कांग्रेस में परिवार के इस धब्बे को समाप्त कर देश में नया संदेश देते हुए अपने मिशन भारत जोड़ो यात्रा में भी विरोधियों से वाह वाही लूट रहे हैं। काम भी देश हित में जो कर रहे हैं। लेकिन



राजस्थान में लगभग दस माह बाद चुनावी शंखनाद बज जाएगा और नई सरकार की कवायद शुरू हो जायेगी। राजस्थान के बाहर के दल लंबे समय से यहां डेरा जमाकर मिशन पर लागू हैं। पर मौजूदा कांग्रेस सरकार रिपीट की कागजों में दावेदारी तो कर रही लेकिन जमीनी स्तर पर शून्य ही नजर आ रही है। चार साल बाद कुछ झुनझुना के माध्यम से उपस्थित दर्ज कराई जा रही जिसका कारण लोग नाराज न हो जाएं। ऐसा तो होता है। क्योंकि जहां कार्यकर्ताओं को निष्पक्ष नहीं रखा जाता ऐसा ही होता है। प्रदेश में नियुक्तियों के में प्रदेश के विधायकों कि बात को ध्यान में रखा जाता है। यहां यह देखना भी जरूरी है वह लोग धरातल पर कितने सक्रिय है और इनका जुड़ाव कितना है। न कि सिर्फ सिफारिश को देखा जाए। जैसा कि मोहतरमा रिहाना

रियाज चिप्ती महिला प्रदेश कांग्रेस द्वारा प्रदेश की नियुक्ति के हुआ था उन्होंने भी कुछ कांग्रेसी बड़े नेताओं की सिफारिश पर महिला प्रदेश सचिव की नियुक्ति कर बबाल मचने पर खुलासा भी किया था। बीकानेर शहर के ब्लॉक अध्यक्ष युवा है और जमीनी स्तर पर कार्यकर्ता रहे हैं। अब देखने वाली बात यह है जाकिर हुसैन नागोरी अल्पसंख्यक वर्ग के लोगों कि आवाज कितनी सीधी अथवा अन्य माध्यम से आगे बढ़ा पाते या पुरे नहीं होने पर क्या कार्रवाई अमल में लाते हैं। कोरोना काल के समय क्या कुछ सरकारी तंत्र ने किया किस तर्ज पर गली मोहल्ले वाले परेशानी उठानी पड़ी उसमें आप स्वयं पीड़ित रहें हैं क्योंकि सिटी कोतवाली वह नूरानी मस्जिद क्षेत्र में ही सबसे ज्यादा परेशानी उठानी पड़ी थी प्रदेश में कांग्रेस सरकार होते हुए भी जाति विशेष के नाम

पर किन किन.. शब्दों का सामना हुआ आप भली भांति जानते समझते हैं। प्रदेश में घोषणा पत्र कि घोषणा के आश्वासन पर आज भी हमारे नौजवान बच्चे बच्चियां पीड़ित हैं इनके सहित और भी समाज की समस्याएं जिन्हें आप लोग कैसे अमली जामा पहनाते हैं देखना होगा। सरकार और संगठन से अनुरोध रहेगा आगामी चुनाव को ध्यान में रखते हुए ही वगैर किसी भेदभाव जातिवाद के धरातल पर किए गए कार्य व जमीनी स्तर के व्यक्ति को ही पद से नवाजा जाएं ताकि आगामी चुनाव में कांग्रेस पार्टी को लाभ मिल सके। अन्यथा भाजपा के अतिरिक्त चार और दल राज्य में सक्रिय भूमिका में मौजूद हैं। धन्यवाद जयहिंद जय कांग्रेस विजय कांग्रेस यह मेरे विचारों कि चंद पंक्तियां कांग्रेस को सुझाव के रूप में प्रस्तुत।

विप्र सेना युवा प्रकोष्ठ बीकानेर ने कार्यकारणी का विस्तार किया

संवाददाता/सैय्यद अलताफ हुसैन

बीकानेर। विप्र सेना युवा मोर्चा जिला अध्यक्ष किरण शर्मा ने अपनी कार्यकारिणी का विस्तार करते हुए करिश्मा शर्मा को यूवा प्रकोष्ठ जिला उपाध्यक्ष व प्रियंका शर्मा जिला महामंत्री नियुक्त किया गया। इसी क्रम में पवन कुमार सारस्वत प्रभारी विप्र सेना बीकानेर ने बीकानेर पूर्व विधान सभा अध्यक्ष अमित राजपुरोहित को नियुक्त किया। इस अवसर

पर विप्र सेना बीकानेर जिला अध्यक्ष राजेश आचार्य, यूवा प्रकोष्ठ जिला अध्यक्ष धर्मेन्द्र सारस्वत, महिला प्रकोष्ठ जिला अध्यक्ष वीना पारीक, बीकानेर पश्चिम विधान सभा क्षेत्र यूवा प्रकोष्ठ अध्यक्ष राजन आचार्य, नरेश शाकद्वीपीय महामंत्री यूवा प्रकोष्ठ नरेश मोट, जिला महामंत्री महिला प्रकोष्ठ राजू देवी व्यास ने सभी नव नियुक्त जिला कार्यकारणी को बधाई दी।



नारियल पानी पीने से ही मिलेंगे आपको ये 10 फायदे

नारियल पानी किसी भी पेय पदार्थ से ज्यादा फायदेमंद है। एक नारियल में करीब 200 मि.लीटर पानी होता है। एंटीऑक्सीडेंट, विटामिन सी, एंजाइम्स, बी-कॉम्प्लेक्स के अलावा और भी कई जरूरी पोषक तत्व मौजूद होते हैं। सिर्फ गर्मी के मौसम में ही नहीं बल्कि किसी भी मौसम में इसका सेवन फायदेमंद है। आइए जानें इससे होने वाले 10 फायदों के बारे में।

1. वजन कम - जो लोग वजन कम करना चाहते हैं, उन्हें इस पानी का रोजाना सेवन करना चाहिए। इससे मोटापा घटाने में बहुत मदद मिलती है।

2. ब्लड सर्कुलेशन बेहतर - नेचुरल एंटीऑक्सीडेंट के रूप में नारियल पानी बेस्ट है। इसे पीने से शरीर में खून का दौरा भी ठीक तरीके से चलता है।

3. कोलेस्ट्रॉल लेवल कंट्रोल - कोलेस्ट्रॉल बढ़ जाने से दिल से जुड़ी बीमारियां इंसान को जल्दी घेर लेती हैं। इससे राहत पाने के लिए अपनी डाइट में नारियल पानी को जरूर शामिल करें। फैट फ्री होने के कारण यह जल्दी कोलेस्ट्रॉल को कंट्रोल करता है।

4. दिल की बीमारियों से राहत -

नारियल पानी पीने के फायदे

नारियल पानी का सेवन करने से दिल के रोगों से बचाव रहता है।

5. ब्लड प्रेशर कंट्रोल - इसे पीने से हारपरेंटेशन की परेशानी नहीं होती, जिससे ब्लड प्रेशर नियंत्रण में रहता है।

6. हैंगओवर उतारे - हैंगओवर से उतारने के लिए नारियल पानी बेस्ट ऑप्शन है। इसमें मौजूद लेक्टोलाइट पोटेशियम हैंगओवर के दौरान शरीर में इलेक्ट्रोलाइट्स की कमी को पूरा करने में मदद करता है।

7. सिर दर्द से छुटकारा - सिर दर्द और

माइग्रेन के दर्द से राहत पाने में भी नारियल पानी बेस्ट है। इसमें मौजूद मैग्नीशियम दर्द के राहत दिलाने का काम करता है।

8. प्रेग्नेंसी में लाभकारी - नारियल पानी पोषक तत्वों और प्राकृतिक लवण से युक्त पेय पदार्थ है। गर्भवती महिला के पोषण से जुड़ी कई जरूरतों को पूरा करने में यह बहुत लाभकारी है। इससे कब्ज, यूरिन इन्फेक्शन, जी मिचलाने आदि की कई परेशानियां दूर होती हैं।


9. प्रतिरोधक क्षमता मजबूत - नेचुरल पोषक तत्वों से भरपूर नारियल पानी प्रतिरोधक क्षमता को मजबूत बनाने में मददगार है।

10. पानी की कमी पूरी - शरीर में पानी की कमी को पूरा करने में भी नारियल पानी बेस्ट है। कोल्ड ड्रिंक या किसी एनर्जी ड्रिंक की बजाए नारियल पानी का सेवन करें।

ब्यूटी प्रॉडक्ट्स से नहीं, गुलाब जल से पाएं बेदाग खूबसूरती



डार्क सर्कल और सांवलेपन से मिलेगा छुटकारा



गुलाब जल का इस्तेमाल ज्यादातर लोग खूबसूरती को निखारने के लिए करते हैं। कुछ दिनों तक लगातार इसको लगाने से कई सारी ब्यूटी प्रॉब्लम्स दूर होती हैं। यह चेहरे को खिल्ला-खिल्ला दिखाने के साथ ही गालों को पिंक भी बनाता है।

1. झुर्रियां दूर करें - रोजाना रात को सोने से पहले चेहरे पर गुलाब जल लगाएं। कुछ दिनों तक ऐसा करने से स्किन टाइट होने लगेगी और आपकी झुर्रियों की समस्या दूर हो जाएगी।

2. चेहरे का कालपन मिटाएं - चेहरे का कालपन दूर करने के लिए रात को सोने से पहले गुलाब जल में नींबू के रस की कुछ बूंदें मिलाकर चेहरे पर लगाएं। लगातार ऐसा करने से कालापन कम हो जाएगा।

3. सॉफ्ट स्किन - गुलाब जल में बादाम का पेस्ट मिलाकर चेहरे पर लगाएं। इस पैक को लगाने से त्वचा का रूखापन दूर होगा और स्किन सॉफ्ट बनेगी।

4. पोर्स बंद करें

खुले पोर्स को बंद करने के लिए गुलाब जल लगाएं। इसको लगाने से टंडी-टंडी ताजगी तो मिलेगी और चेहरे के पोर्स भी धीरे-धीरे बंद होने लगेगी।

5. मुलायम होंठ - होंठों को मुलायम बनाने के लिए गुलाब जल लगाएं। आप चाहें तो गुलाब की ताजी पत्तियों में थोड़ा सा दूध मिलाकर भी लिप्स पर लगा सकती हैं।

6. सॉफ्ट हेयर - रात को सोने से पहले गुलाब जल के साथ बालों की मसाज करें। सुबह बाल धो लें। इससे बाल सॉफ्ट और लंबे होंगे।

7. आंखों के लिए वरदान - आंखों में एक या दो बूंद गुलाब जल की डालें। ऐसा करने से आंखों को नमी मिलेगी

और जलन से भी राहत मिलेगी।

8. मुंहासों से राहत - मुंहासों से छुटकारा पाने के लिए संतरे के छिलकों का पाउडर बना लें। फिर इस पाउडर में गुलाब जल मिलाकर लगाएं। लगातार इस पेस्ट का इस्तेमाल करने से कुछ ही दिनों में चेहरा बेदाग होगा।

9. काले घेरों से छुटकारा - आंखों के नीचे पड़ने वाले काले घेरों से छुटकारा पाने के लिए गुलाब जल को रूई में डुबोकर चेहरे पर 10 मिनट तक लगाएं।

10. घाव की जलन मिटाएं - हाथ या पैर जल गया है तो उसकी जलन मिटाने के लिए गुलाब जल का इस्तेमाल करें। जली हुई त्वचा पर गुलाब जल लगाने से ठंडक महसूस होगी।

सेब खाना सेहत के लिए बहुत फायदेमंद होता है। मगर क्या आप जानते हैं कि सेब त्वचा के लिए भी बहुत फायदेमंद होता है। जी हां, सेब का सही तरीके से इस्तेमाल करने पर आप दाग धब्बों, डार्क सर्कल और झुर्रियों जैसी समस्याओं से छुटकारा पा सकते हैं। इसके अलावा इसका फेस पैक बना कर लगाने से आप सांवलेपन से भी छुटकारा पा सकते हैं।

यूं करें सेब का इस्तेमाल

सबसे पहले चेहरे को फेशवॉश से साफ कर लें। फिर सेब का एक टुकड़ा लेकर उसे 5 मिनट तक चेहरे पर रगड़ें और 15-20 मिनट के लिए छोड़ दें। जब चेहरा सूख जाए तो इसे पानी से साफ कर लें। रोजाना ऐसा करने से आपको कुछ समय में ही फर्क दिखाई देने लगेगा।

सेब के ब्यूटी बेनिफिट्स

1. ग्लोइंग स्किन - रोज सेब को चेहरे पर रगड़ने से त्वचा पर नैचुरल ग्लो आएगा। इसे साथ ही इससे त्वचा स्वस्थ, मुलायम और चमकदार भी बनेगी।

2. दाग-धब्बों से छुटकारा - पिंपल्स, मुंहासे और दाग धब्बों को दूर करने के लिए

भी सेब का यह नुस्खा बेहद फायदेमंद है। इसके अलावा इससे आपको इस्टेंट निखार भी मिलेगा।

3. सांवलापन - सेब मास्क बनाने के लिए सबसे पहले आप सेब को कट्टूकस कर लें। अब इसमें एक चम्मच दही और एक चम्मच नींबू का जूस मिलाएं। इसे अच्छी तरह से मिलाने के बाद 15 मिनट तक चेहरे पर लगा लें। 15 मिनट बाद चेहरे को ठंडे पानी से धो लें।


4. डेड स्किन - सेब में विटामिन ए, विटामिन बी, विटामिन सी और एंटीऑक्सीडेंट जैसे कई गुण होते हैं, जो स्किन को साफ करने में मदद करते हैं। इसे चेहरे पर रगड़ने से आपकी डेड स्किन निकल जाएगी।



पैपराजी से भिड़ीं तापसी पन्नू

बॉलीवुड एक्ट्रेस तापसी पन्नू फिल्मों से ज्यादा पैपराजी को लेकर अपने रवैये के कारण चर्चा में बनी रहती हैं। उन्हें कई बार फोटोग्राफर्स पर भड़कते हुए देखा गया है। अब एक बार फिर उन्होंने पैपराजी को तेवर दिखाए, जिसके बाद वो फिर से निशाने पर आ गई हैं। दरअसल, हाल ही में तापसी मुंबई के जुहू इलाके में नजर आईं। इस दौरान उनके हाथों में बैग नजर आ रहे थे, जिससे अनुमान लगाया जा रहा है कि वे ग्रॉसरी या घर का कोई सामान लेने गई थीं। जब तापसी अपनी कार की ओर बढ़ रही थीं, तब पैपराजी उनकी फोटो लेने के लिए आगे बढ़े। लेकिन उनके साथ एक्ट्रेस का बेहद रूखा व्यवहार देखने को मिला। तापसी दूर से ही उन्हें यह कहते हुए कार की ओर बढ़ीं कि, आराम से, लग जाएगी तो कहोगे कि एक्ट्रेस की वजह से लग गई। इसके बाद वे कार में बैठकर वहां से चली गईं। अब इस वीडियो के सामने आते ही सोशल मीडिया पर यूजर्स उन्हें एक बार फिर ट्रोल कर रहे हैं। एक यूजर ने कमेंट करते हुए लिखा, ये क्या घर से मार खाकर आती है। कभी अच्छे से बात ही नहीं करती। तो वहीं दूसरे यूजर ने लिखा, ये हमेशा इतनी रूखी क्यों रहती है। वहीं कई लोगों ने उन्हें दूसरी जाया बच्चन भी कह डाला।

मल्लिका शेरावत ने 'बायकॉट पटान' वालों को दिखाया टेंगा



मल्लिका शेरावत बॉलीवुड की सबसे बोल्ड एक्ट्रेस से की लिस्ट में गिनी जाती हैं। इस बार मल्लिका शेरावत ने अपने सोशल मीडिया हैंडल पर जो किया है उससे सीधे-सीधी उन्होंने दीपिका पादुकोण के हेटर्स से पंगा ले लिया है। ऐसा लग रहा है जैसे मल्लिका शेरावत ने बिना कुछ कहे या लिखे ही 'पटान' और दीपिका पादुकोण के विरोधियों को करारा जवाब दे डाला है। दरअसल मल्लिका शेरावत इस वक्त चर्चा में हैं अपनी कुछ तस्वीरों को लेकर। इंस्टाग्राम पर पोस्ट की गई इन तस्वीरों में मल्लिका शेरावत ऑरेंज कलर की बिकिनी में नजर आ रही हैं। मल्लिका की यही दबंगई लोगों को हजम नहीं हो रही। दरअसल, पिछले कुछ समय से ऑरेंज बिकिनी को लेकर खूब बवाल मचा हुआ है। शाहरुख खान और दीपिका पादुकोण स्टारर फिल्म 'पटान' का फर्स्ट सॉन 'बेशरम रंग' में एक्ट्रेस ने एक सीन में ऑरेंज बिकिनी पहन रखी थी। इसे लोगों ने भगवा बिकिनी कहते हुए धार्मिक भावनाओं को ठेस पहुंचाने की बात कही। लोगों को बिकिनी का भगवा रंग बिल्कुल पसंद नहीं आया। अब अपने बोल्ड इमेज के लिए फेमस रही 'मर्डर' एक्ट्रेस मल्लिका शेरावत ने सीधे-सीधे 'बायकॉट पटान' वालों से पंगा ले लिया है। मल्लिका ने ऑरेंज यानी भगवा कलर की बिकिनी में एक नहीं बल्कि चार तस्वीरें शेयर की हैं। मल्लिका पूल में इसी ऑरेंज बिकिनी में नजर आ रही हैं। यूजर्स ने कहा है कि वह बिना कुछ कहे हुए ही फिल्म पटान को सपोर्ट कर रही हैं। एक ने कहा है- अब अंधभक्त बुआजी का बायकॉट नहीं करेंगे, क्योंकि इन्होंने भी भगवा कलर की बिकिनी पहनी है।

शाहरुख ने अमीरी के मामले में हॉलीवुड स्टार्स को भी पछड़ा



बॉलीवुड के पटान शाहरुख खान एक बार फिर बाजीगर बन गए हैं। उन्होंने अब एक ऐसा मुकाम हासिल कर लिया है जिसके बाद वो इंडिया को तो प्राउड फील करवा ही रहे हैं, साथ ही सुर्खियों में भी छा गए हैं। दरअसल, हाल ही में एक ऐसी लिस्ट सामने आई है जिसमें शाहरुख खान का नाम तो शुमार है ही, साथ ही उन्होंने अब हॉलीवुड की बड़ी-बड़ी

हस्तियों को भी पीछे छोड़ दिया है। खबरों की मानें तो, अब एसआरके के नाम, काम और फैन के अलावा दौलत और शोहरत में भी सबसे आगे निकल गए हैं। ऐसा एक लिस्ट का कहना है। आपको बता दें, हाल ही में दुनियाभर के अमीर एक्टर्स की एक लिस्ट सामने आई, जिसमें एक्टर का नाम भी था और वो कई बड़े सुपरस्टार्स को पछड़ा आगे निकल गए। इससे साफ है कि शाहरुख ने बेशुमार प्यार की तो दौलत कमाई ही है लेकिन इसके साथ वो असल कमाई के मामले में भी काफी आगे निकल गए हैं। अब बॉलीवुड के बादशाह ने पूरी दुनिया के एक्टर्स में सबसे ज्यादा अमीर होने का तमगा भी हासिल कर लिया है। अब शाहरुख खान दुनियाभर के अमीर एक्टर्स की लिस्ट में शामिल हैं और उन्होंने एक नया रिकॉर्ड भी अपने नाम कर लिया है। World of Statistics के ट्विटर अकाउंट पर दुनिया के 8 सबसे अमीर एक्टर्स की लिस्ट शेयर की गई जिसमें शाहरुख खान ने चौथा पायदान हासिल किया है। चौथा नंबर पाकर उन्होंने टॉम क्रूज़ और जैकी चैन को भी पीछे छोड़ दिया। आपको बता दें, शाहरुख खान की कुल संपत्ति 770 मिलियन डॉलर यानी 6 हजार 300 करोड़ रुपए से ज्यादा है। वहीं 620 मिलियन डॉलर यानी 5 हजार 90 करोड़ रुपए की कमाई के साथ टॉम क्रूज़ इस लिस्ट में पांचवें नंबर पर हैं। तो वहीं, हॉलीवुड स्टार जैकी चैन 520 मिलियन डॉलर की कमाई के साथ लिस्ट में छठे नंबर पर हैं।

